



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE: 30.05.2024

TIME : 07.25 PM

പ്രധാന വാർത്തകൾ

1. രാജ്യത്ത് 57 മണ്ഡലങ്ങളിൽ അവസാന ഘട്ട ലോക്സഭാ തിരഞ്ഞെടുപ്പ് മരുന്നാൾ. പരസ്യപ്രചാരണം അവസാനിച്ചു.  
**The last phase of Lok Sabha elections in 57 constituencies in the country is the next day. The campaign has ended.**

2. മൂന്ന് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്രമോദി കന്യാകുമാരിയിലെത്തി.  
**Prime Minister Narendra Modi arrived in Kanyakumari for a three-day visit.**

3. ലോകത്തിലെ ആദ്യ സിംഗിൾ-പീസ് 3 ഡി പ്രിൻ്റ്ഡ് എഞ്ചിൻ റോക്കറ്റ് വിക്ഷേപിച്ച് ഐഐടി മദ്രാസിൻ്റെ സ്റ്റാർട്ടപ്പായ അഗ്നികുൽ കോസ്മോസ്.  
**IIT Madras startup Agnikul Cosmos launches world's first single-piece 3D printed engine rocket.**

4. ഡൽഹി മദ്യനയക്കേസിൽ സ്ഥിരജാമ്യം തേടി റൂസ് അവന്ദു കോടതിയെ സമീപിച്ച് മുഖ്യമന്ത്രി അരവിന്ദ് കെജ്രിവാൾ.  
**Chief Minister Arvind Kejriwal approached the Roose Avenue court seeking fixed bail in the Delhi liquor policy case.**

5. കേരളത്തിൽ കാലവർഷം എത്തി. എറണാകുളം, കോട്ടയം, ആലപ്പുഴ ജില്ലകളിൽ ഇന്ന് ഓറഞ്ച് ജാഗ്രത.  
**Monsoon has arrived in Kerala. Orange alert today in Ernakulam, Kottayam and Alappuzha districts.**

6. ജമ്മു കശ്മീരിൽ തീർഥാടകരുമായി പോയ ബസ് മറിഞ്ഞ് 16 യാത്രക്കാർ മരിച്ചു.  
**16 passengers died when a bus carrying pilgrims overturned in Jammu and Kashmir.**

\*\*\*\*\*

---

**HEAD LINE – 1**

**CAMPAIGNING (INTRO)**

രാജ്യത്ത് ഏഴാമത്തെയും അവസാനത്തെയും ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം അവസാനിച്ചു. മറ്റന്നാൾ 57 മണ്ഡലങ്ങളിലാണ് ഏഴാം ഘട്ടത്തിൽ വോട്ടെടുപ്പ് നടക്കുന്നത്. പ്രചാരണത്തിന്റെ അന്തിമ ഘട്ടത്തിൽ രാഷ്ട്രീയ കക്ഷികളുടെ പ്രധാന നേതാക്കൾ റാലികളും പൊതുസമ്മേളനങ്ങളുമായി രംഗം കൊഴുപ്പിച്ചു.

വിശദാംശങ്ങളിലേക്ക്..... (വോയ്സ്)

**CAMPAIGNING (VOICE)**

ഏഴ് സംസ്ഥാനങ്ങളിലും കേന്ദ്രഭരണ പ്രദേശമായ ചണ്ഡീഗഢിലുമായി 904 സ്ഥാനാർത്ഥികളാണ് ഏഴാം ഘട്ടത്തിൽ ജനവിധി തേടുന്നത്. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് പഞ്ചാബിലെ ഹോഷിയാർപുരിൽ തിരഞ്ഞെടുപ്പ് പ്രചാരണ റാലിയിൽ പങ്കെടുത്തു. ബി ജെ പി നേതാവും രാജ്യരക്ഷാ മന്ത്രിയുമായ രാജ്നാഥ് സിംഗ് ഉത്തർ പ്രദേശിലെ ഖുശിനഗർ, റോബർട്ട് ഗഞ്ച്, ചന്ദ്രലി മണ്ഡലങ്ങളിൽ പ്രചാരണം നടത്തി. ഇന്ന് രാവിലെ ബാലസോർ ലോക്സഭാ മണ്ഡലത്തിന് കീഴിലുള്ള സിമുലിയയിൽ നടന്ന പൊതുയോഗത്തെ കോൺഗ്രസ് നേതാവ് രാഹുൽ ഗാന്ധി അഭിസംബോധന ചെയ്തു. പഞ്ചാബിലും അന്ദ്രേഹം തിരഞ്ഞെടുപ്പ് റാലിയിൽ പങ്കെടുത്തു. കോൺഗ്രസ് നേതാവ് പ്രിയങ്ക ഗാന്ധി ഷീംല പാർലമെന്റ് മണ്ഡലത്തിൽ റോഡ് ഷോ നടത്തി. ആർ.ജെ.ഡി അധ്യക്ഷൻ ലാലു പ്രസാദ് യാദവ് ബീഹാറിലെ പാടലീപുത്രയിലാണ് റോഡ് ഷോയിൽ പങ്കെടുത്തത്. സമാജ് വാദി പാർട്ടി നേതാവ് അഖിലേഷ് യാദവ് ഉത്തർപ്രദേശിലെ മഹാരാജ് ഗഞ്ജിൽ തിരഞ്ഞെടുപ്പ് റാലിയെ അഭിസംബോധന ചെയ്തു. ഏഴാം ഘട്ട തിരഞ്ഞെടുപ്പിൽ ഉത്തർപ്രദേശ്, പഞ്ചാബ് എന്നിവിടങ്ങളിൽ 13 വീതവും പശ്ചിമ ബംഗാളിൽ 9 ഉം ബീഹാറിൽ 8 ഉം ഒഡീഷയിൽ ആറും ജാർഖണ്ഡിൽ മൂന്നും, ഹിമാചൽപ്രദേശിൽ നാലും,



സംവിധാനങ്ങളുടെ പ്രവർത്തനം ഉറപ്പാക്കുക എന്നിവയാണ് പരീക്ഷണ പഠക്കൽ ലക്ഷ്യമിടുന്നത്.

\*\*\*\*\*

**PM-AGNIBAAN ROCKET**

അഗ്നികുൽ കോസ്മോസിൻ്റെ ശ്രദ്ധേയമായ നേട്ടത്തെ പ്രധാനമന്ത്രി നരേന്ദ്ര മോദി അഭിനന്ദിച്ചു. അഗ്നിബാൻ റോക്കറ്റിൻ്റെ വിജയകരമായ വിക്ഷേപണം ഇന്ത്യയുടെ ബഹിരാകാശ മേഖലയ്ക്ക് സുപ്രധാനമായ അവസരമാണെന്നും രാജ്യത്തെ യുവശക്തിയുടെ നൈപുണ്യമാണ് ഇതിലൂടെ പ്രകടമാകുന്നതെന്നും അദ്ദേഹം സമൂഹ മാധ്യമത്തിൽ കുറിച്ചു . രാജ്യത്തെ , സ്പേസ് സ്റ്റാർട്ടപ്പുകൾക്കും സർക്കാരിതര സ്ഥാപനങ്ങൾക്കും പിന്തുണ നൽകാൻ ഈ നേട്ടം ഐഎസ്ആർഒയെ പ്രേരിപ്പിക്കുന്നുവെന്ന് ഐഎസ്ആർഒ ചെയർമാൻ എസ്. സോമനാഥ് പറഞ്ഞു.

\*\*\*\*\*

**HEAD LINE – 2**

**PM - KANYAKUMARI**

മുന്ന് ദിവസത്തെ സന്ദർശനത്തിനായി പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി വൈകിട്ട് കന്യാകുമാരിയിലെത്തി. തിരുവനന്തപുരത്ത് വിമാനമിറങ്ങിയ പ്രധാനമന്ത്രി ഹെലികോപ്ടർ മാർഗമാണ് കന്യാകുമാരിയിൽ എത്തിയത്. കന്യാകുമാരി ദേവീ ക്ഷേത്രത്തിൽ അദ്ദേഹം അൽപസമയം മുൻപ് ദർശനം നടത്തി. വിവേകാനന്ദ സ്്മാരകത്തിലെ മണ്ഡപത്തിൽ പ്രധാനമന്ത്രി ധ്യാനത്തിൽ ഏർപ്പെടും. മറ്റുനാൾ വൈകുന്നേരം ഡൽഹിയ്ക്ക് മടങ്ങും.

\*\*\*\*\*

---

**PREZ GOA STATEHOOD DAY**

ഗോവ സംസ്ഥാന രൂപീകരണ ദിനത്തിൽ, രാഷ്ട്രപതി ദ്രൗപദി മുർമു ജനങ്ങൾക്ക് ആശംസകൾ നേർന്നു. ഗോവയിലെ ജനങ്ങൾ പുരോഗമന മൂല്യങ്ങൾക്കും ആതിഥ്യമര്യാദയ്ക്കും പേരുകേട്ടവരാണെന്ന് രാഷ്ട്രപതി സാമൂഹ്യ മാധ്യമത്തിൽ കുറിച്ചു. ഗോവയുടെ സമ്പന്നമായ പൈതൃകത്തിലും സംസ്കാരത്തിലും അതിമനോഹരമായ പ്രകൃതി സൗന്ദര്യത്തിലും ഇന്ത്യ അഭിമാനിക്കുന്നുവെന്ന് പ്രധാനമന്ത്രി നരേന്ദ്ര മോദി പറഞ്ഞു.

#####

**CONGRESS-PM**

മഹാത്മാഗാന്ധിയെക്കുറിച്ച് പ്രധാനമന്ത്രി നരേന്ദ്ര മോദി അടുത്തിടെ നടത്തിയ പരാമർശത്തിന് മറുപടിയുമായി കോൺഗ്രസ്. മഹാത്മാഗാന്ധിയുടെ സ്റ്റാരക പ്രതിമകൾ 80-ലധികം രാജ്യങ്ങളിലുണ്ടെന്നും ആഗോള തലത്തിൽ അറിയപ്പെടുന്ന വ്യക്തിത്വമാണ് അദ്ദേഹത്തിന്റേതെന്നും കോൺഗ്രസ് അധ്യക്ഷൻ മല്ലികാർജുൻ ഖാർഗെ പറഞ്ഞു. ന്യൂഡൽഹിയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം.

#####

**HEAD LINE – 4**

**SISODIA - CUSTODY**

ഡൽഹി മുൻ ഉപമുഖ്യമന്ത്രി മനീഷ് സിസോദിയയുടെ ജുഡീഷ്യൽ കസ്റ്റഡി ഡൽഹിയിലെ റൂസ് അവന്യൂ കോടതി ജൂലൈ 6 വരെ നീട്ടി. മദ്യനയ അഴിമതിയുമായി ബന്ധപ്പെട്ട് സിബിഐ സമർപ്പിച്ച കേസിലാണ് സിസോദിയയുടെയും മറ്റ് പ്രതികളുടെയും റിമാൻഡ് കോടതി നീട്ടിയത്. അതേസമയം, മുഖ്യമന്ത്രിയും എഎപി ദേശീയ

---

കൺവീനറുമായ അരവിന്ദ് കെജിവാൾ കേസിൽ സ്ഥിര ജാമ്യം തേടി ഇന്ന് റൂസ് അവന്യൂ കോടതിയെ സമീപിച്ചു.

\*\*\*\*\*

**RBI-ANNUAL REPORT-GDP GROWTH**

രാജ്യത്ത് നടപ്പ് സാമ്പത്തിക വർഷം ഏഴ് ശതമാനം ജിഡിപി വളർച്ച പ്രവചിച്ച് റിസർവ് ബാങ്ക്. കഴിഞ്ഞ സാമ്പത്തിക വർഷത്തിൽ ഇന്ത്യൻ സമ്പദ്വ്യവസ്ഥ ശക്തമായ വേഗതയിൽ വികസിച്ചതായും ആർ ബി ഐ യുടെ വാർഷിക റിപ്പോർട്ടിൽ പറയുന്നു. ഈ സാമ്പത്തിക വർഷവും രാജ്യത്തിന്റെ സമ്പദ്വ്യവസ്ഥ ഉയർച്ചയുടെ പാതയിലാണെന്നും റിപ്പോർട്ട് സൂചിപ്പിക്കുന്നു.

\*\*\*\*\*

**V. MURALEEDHARAN**

രാജ്യത്തെ പതിനാലായിരം സ്കൂളുകളെ മികവിന്റെ കേന്ദ്രങ്ങൾ ആക്കി മാറ്റാനായി കേന്ദ്ര സർക്കാർ പ്രത്യേക പദ്ധതിക്ക് രൂപം നൽകിയിട്ടുണ്ടെന്ന് കേന്ദ്ര സഹമന്ത്രി വി. മുരളീധരൻ. പദ്ധതിക്കായി അടുത്ത അഞ്ചു വർഷത്തേക്ക് 27,000 കോടി രൂപ കേന്ദ്ര സർക്കാർ മാറ്റി വെച്ചിട്ടുണ്ടെന്നും അദ്ദേഹം അറിയിച്ചു. തിരുവനന്തപുരത്ത് SSLC, +2 പരീക്ഷകളിൽ ഉന്നത വിജയം നേടിയ വിദ്യാർത്ഥികളെ അനുമോദിക്കുന്ന ചടങ്ങ് ഉദ്ഘാടനം ചെയ്യുകയായിരുന്നു അദ്ദേഹം.

\*\*\*\*\*

**HEAD LINE – 5**

**RAIN - KERALA**

സംസ്ഥാനത്ത് തെക്കു പടിഞ്ഞാറൻ കാലവർഷം എത്തിയതായി കേന്ദ്ര കാലാവസ്ഥ വകുപ്പ്. പ്രതീക്ഷിച്ചതിനേക്കാൾ രണ്ട് ദിവസം നേരത്തെയാണ് തെക്കുപടിഞ്ഞാറൻ മൺസൂൺ ഇക്കുറി സംസ്ഥാനത്ത് എത്തിയത്. ശക്തമായ മഴയ്ക്കുള്ള സാധ്യത കണക്കിലെടുത്ത് ആലപ്പുഴ, കോട്ടയം, എറണാകുളം ജില്ലകളിൽ ഇന്ന് ഓറഞ്ച് ജാഗ്രതാ നൽകി. മറ്റ് ജില്ലകളിൽ മഞ്ഞ ജാഗ്രതയും

---

പ്രഖ്യാപിച്ചിട്ടുണ്ട്. തിരുവനന്തപുരവും, കൊല്ലവുമൊഴികെ എല്ലാ ജില്ലകളിലും നാളെ മുതൽ തികളാഴ്ച വരെ മഞ്ഞ ജാഗ്രത നൽകിയിട്ടുണ്ട്. സംസ്ഥാനത്തെ വിവിധ ജില്ലകളിൽ കഴിഞ്ഞ ദിവസങ്ങളിൽ അതിശക്തമായ മഴയാണ് അനുഭവപ്പെട്ടത്. ഇന്നും ചില ജില്ലകളിൽ പരക്കെ മഴയും വെള്ളക്കെട്ടും അനുഭവപ്പെട്ടു. കേരള തീരത്ത് ഇന്നും നാളെയും ശക്തമായ കാറ്റിന് സാധ്യതയുള്ളതിനാൽ മത്സ്യത്തൊഴിലാളികൾ കടലിൽ പോകരുതെന്ന് മുന്നറിയിപ്പുണ്ട്. ലക്ഷദ്വീപിലും മത്സ്യബന്ധനത്തിന് വിലക്കേർപ്പെടുത്തി. കേരള, തെക്കൻ തമിഴ്നാട് തീരങ്ങളിൽ, ഉയർന്ന തിരമാല മുന്നറിയിപ്പും നൽകിയിട്ടുണ്ട്.

**&&&&&&&&&&&&&&&&&**

**HEAD LINE – 6**

**J & K: ACCIDENT**

ജമ്മു കശ്മീരിൽ, ബസ് മറിഞ്ഞ് 16 യാത്രക്കാർ മരിച്ചു. തീർഥാടകരുമായി പോയ ബസ് താഴ്ചയിലേക്ക് പതിച്ചുണ്ടായ അപകടത്തിൽ 50 പേർക്ക് പരിക്കേൽക്കുകയും ചെയ്തു. ജമ്മു ജില്ലയിലെ അഖ്നൂർ സബ് ഡിവിഷനിലെ തൂക്കി മോർ മേഖലയിലാണ് അപകടം നടന്നത്. ബസിൽ ഉണ്ടായിരുന്നവരിൽ കൂടുതൽ ആളുകളും ഉത്തർപ്രദേശിൽ നിന്നുള്ള തീർഥാടകരായിരുന്നു എന്നാണ് റിപ്പോർട്ട് . സംഭവത്തിൽ രാഷ്ട്രപതി ദ്രൗപദി മുർമുവും പ്രധാനമന്ത്രി നരേന്ദ്ര മോദിയും അഗാധമായ ദുഃഖം രേഖപ്പെടുത്തി.

**&&&&&&&&&&&&&&&&&**

**LSGD - BY ELECTION**

കേരളത്തിലെ തദ്ദേശ സ്വയം ഭരണ സ്ഥാപനങ്ങളിലേക്കുള്ള ഉപതിരഞ്ഞെടുപ്പിന് മുന്നോടിയായി കരട് വോട്ടർ പട്ടിക ഇംഗ്ലീഷ് മാസം 6 ന് പ്രസിദ്ധീകരിക്കും. ജൂൺ 6 മുതൽ 21 വരെ വോട്ടർ പട്ടികയിൽ പുതുതായി പേര് ചേർക്കുന്നതിനും മാറ്റങ്ങൾ വരുത്തുന്നതിനും ഒഴിവാക്കുന്നതിനും അവസരം ഉണ്ടാകും.

